



एंडरसन 700 टेस्ट विकेट लेने वाले विश्व के पहले तेज गेंदबाज बने

धर्मशाला । इंग्लैंड क्रिकेट टीम के अनुभवी तेज गेंदबाज जेम्स एंडरसन ने भारत के खिलाफ पांचवे क्रिकेट टेस्ट मैच के तीसरे दिन अपने 700 विकेट पूरे कर एक अहम उपलब्धि हासिल की है। इसी के साथ ही 41 साल के एंडरसन 700 टेस्ट विकेट लेने वाले विश्व के पहले तेज गेंदबाज बन गये हैं। एंडरसन ने भारत के खिलाफ खेली जा रही टेस्ट सीरीज के अंतिम मुकाबले में कुलदीप यादव को आउट करने के साथ ही ये अहम उपलब्धि हासिल की है। टेस्ट सीरीज के अंतिम मुकाबले में पहली पारी के दौरान ही उन्होंने रिकार्ड बनाया है। एंडरसन ने भारत के खिलाफ अपना 700वां विकेट हासिल कर रिकार्ड बनाया है। इस प्रकार वह सबसे ज्यादा विकेट लेने वाले गेंदबाजों की सूची में तीसरे नंबर पर हैं इसमें पहले दो स्थानों पर स्पिनर हैं। टेस्ट में सबसे ज्यादा विकेट श्रीलंका के पूर्व स्पिनर मुथैया मुरलीधरन के नाम दर्ज हैं। मुरलीधरन ने 800 विकेट लिए हैं। वहीं ऑस्ट्रेलिया के दिवंगत स्पिनर शेन वार्न के नाम 708 विकेट हैं और वह दूसरे नंबर पर है। इसके अलावा भारतीय टीम के दिग्गज स्पिनर अनिल कुंबले 619 विकेट लेकर चौथे नंबर पर हैं।

भारत ने पांचवे टेस्ट में इंग्लैंड को एक पारी और 64 रनों से हराया

» 4-1 से सीरीज जीती

» नैन ऑफ द सीरीज **यशस्वी जायसवाल**

» नैन ऑफ द मैच : **कुलदीप यादव**

धर्मशाला ।

भारतीय क्रिकेट टीम ने इंग्लैंड को पांचवें और अंतिम क्रिकेट टेस्ट मैच में एक पारी और 64 रनों से हराकर पांच मैचों की टेस्ट सीरीज 4-1 से जीत ली है। इस मैच में इंग्लैंड ने टॉस जीतकर अपनी पहली पारी में 218 रन बनाये थे। वहीं कप्तान रोहित शर्मा और शुभमन गिल के शतकों से भारतीय टीम ने अपनी पहली पारी में 477 रन बनाकर 259 रनों की बढ़त हासिल कर ली। इसके बाद इंग्लैंड की टीम अपनी दूसरी पारी

सामना मे महमान टीम नहीं कर पायी। उसके बल्लेबाज एक के बाद एक पेवेलियन लौटने लगे। अधिन ने ओली पोप को भी 19 रन पर अपना शिकार बनाया। अनभवी बल्लेबाज जो रूट एक छोर पर टिके रहे। इसके अलावा जॉनी बेयरस्टो ने 39 , कप्तान बेन स्टोक्स ने 2 और बेन फोक्स ने केवल 8 रन ही बनाये। अधिवन ने सबसे अधिक पांच विकेट लिए। वहीं तेज गेंदबाज जसप्रीत बुमराह ने दो खिलाड़ियों टॉम हार्टली और मार्कवुड को आउट किया। इसके बाद रवींद्र जडेजा ने शोएब बशीर को बोल्ट कर नौवां विकेट गिरा दिया। अंत में आउट होने वाले खिलाड़ी रुत रहे। उन्होंने सबसे अधिक 84 रन बनाए। भारतीय टीम इस सीरीज में केवल पहला टेस्ट ही हारी है। इसके बाद उसने



स्टोक्स शून्य पर ही पेवेलियन लौट गये। बेन फोक्स ने 24 बनाये जबकि टॉम हार्टली ने 6 तो मार्क वुड ने 0 बनाए। वहीं भारतीय टीम की ओर से अधिन ने चार जबकि कुलदीप यादव ने पांच विकेट लिए। इसके बाद भारतीय टीम ने अपनी पहली पारी की अच्छी शुरुआत की। यशस्वी जायसवाल ने अर्धशतक लगाया जबकि रोहित शर्मा और शुभमन गिल ने शतक लगाये। ने

अच्छी शुरुआत दी। यशस्वी 57 रन बनाकर आऊट हुए जबकि रोहित ने 103 रन वहीं शुभमन गिल ने 110 रन बनाए। इसके बाद देवदत्त पड्डिकल और सरफराज खान ने अर्धशतक लगाकर पारी को आगे बढ़ाया। सरफराज ने 56 , पड्डिकल ने 65 रन बनाए। इसके बाद रविंद्र जडेजा 15 और ध्रुव जरेल भी 15 रन बना पाये। अधिन अपने 100 में मैच में रन नहीं बना पाये।

10 और 11 मार्च को होंगे ओलंपिक के लिए कुश्ती के कालीफायर मुकाबले

नई दिल्ली । पहलवानों के लिए ओलंपिक कालीफायर 10 और 11 मार्च को रखे गये हैं। पुरुष पहलवानों के लिए फ्रीस्टाइल और ग्रीको रोमन कुश्ती के लिए ट्रायल सोनीपत के भारतीय खेल प्राधिकरण (साई) में होंगे जबकि महिला पहलवानों के लिए ये ट्रायल एनआईएस पटियाला में रखे गये हैं। ये ट्रायल सभी 30 भार वर्गों में होंगे। वहीं भारतीय कुश्ती महासंघ (डब्ल्यूएफआई) का काम देख रही तदर्थ समिति ने कहा है कि एशियाई चैम्पियनशिप और ओलंपिक खेलों के आगामी कालीफायर के लिए टीम चयन के लिए 10 और 11 मार्च को ट्रायल मुकाबले सोनीपत और पटियाला में रखे गये हैं। भूपेंद्र सिंह बाजवा के नेतृत्व वाली तदर्थ समिति ने कहा कि ओलंपिक भार वर्ग के विजेता पहलवान एशियाई ओलंपिक कालीफायर (19-21 अप्रैल) और विश्व ओलंपिक कालीफायर (9-12 मई) में भारत का प्रतिनिधित्व करेंगे।



दीपक चाहर को बल्लेबाजी का अभ्यास कराती दिखीं बहन मालती

नई दिल्ली ।

ऑलराउंडर दीपक चाहर अब पूरी तरह से फिट हो गये हैं और 22 मार्च से शुरू हो रहे आईपीएल 2024 में वापसी के लिए तैयार हैं। चाहर ने इसके लिए अभ्यास भी शुरू कर दिया है। उन्हें ये अभ्यास उनकी बहन मालती चाहर करा रही हैं। इसका एक वीडियो भी आया है। चाहर को इसमें मालती बल्लेबाजी का अभ्यास कराती दिख रही हैं। सीएसके को आईपीएल में अपना पहला मुकाबला अपनी घरेलू धरती पर 22 मार्च को रॉयल चैलेंजर्स बैंगलोर (आरसीबी) से खेलना

है। यह मुकाबला एमए चिदंबरम स्टेडियम में होगा। मालती चाहर ने सोशल मीडिया पर एक वीडियो शेयर किया है। इसमें दीपक बल्लेबाजी का अभ्यास करते दिख रहे हैं। इस दौरान मालती गेंदबाजी मशीन को संभाल रही हैं। वहीं दीपक मशीन से निकलने वाली गेंद से उन्हें बल्लेबाजी अभ्यास करा रही हैं। इस वीडियो को देखकर साफ हो जाता है कि भाई बहन में शानदार बॉन्डिंग है। मालती ने वीडियो के साथ लिखा, ' मेरे साइड से यह आईपीएल 2024 के लिए तैयार है! अब सीएसके के हवाले। फैमिली प्रैक्टिस सेशन।' गौरतलब

कुलदीप ने खेलीं स्टोक्स और बेयरस्टो से अधिक गेंदें

धर्मशाला । भारतीय टीम के स्पिनर कुलदीप यादव ने इंग्लैंड के खिलाफ 5वें टेस्ट में अच्छी बल्लेबाजी करते हुए 69 गेंदों में 30 रन बनाये। कुलदीप टीम में वापसी के बाद न केवल गेंदबाजी बल्कि बल्लेबाजी में भी अच्छा प्रदर्शन किया है। उन्होंने आखिरी 6 पारियों में 362 गेंदों को खेला। यह इंग्लैंड के कप्तान बेन स्टोक्स और जॉनी बेयरस्टो की 9 पारियों से कहीं अधिक है। जी हाँ, बिल्कुल स्टोक्स ने पिछली 9 पारियों में 357 गेंदों का सामना किया है, जबकि बेयरस्टो सिर्फ 259 गेंद ही फेंस कर सके हैं।बता दें कि भारत ने इंग्लैंड के खिलाफ पांचवें और अंतिम टेस्ट क्रिकेट मैच के तीसरे दिन अपनी पहली पारी में 477 रन बनाए भारत की ओर से निचले क्रम पर बुमराह और कुलदीप ने अच्छी बल्लेबाजी की। इंग्लैंड से गेंदबाजी वाली पारी में 218 रन बनाए थे और इस तरह से भारत ने 259 रन की बड़ी बढ़त हासिल की। एंडरसन ने कुलदीप को 30 रन पर आउट कर अपना 700वां विकेट लिया। कुलदीप ने उप कप्तान जसप्रीत बुमराह 20 के साथ 9वें विकेट के लिए 49 रन बनाये। ऑफ स्पिनर शोएब बशीर ने बुमराह को आउट करके भारतीय पारी को समाप्त किया।

संजू सैमसन ने किया खुलासा- कैसे मिली थी राजस्थान रॉयल्स की कप्तानी

कोचि ।

इंडियन प्रीमियर लीग (आईपीएल) 2024 सीजन से पहले राजस्थान रॉयल्स के कप्तान संजू सैमसन सामने आए हैं। उन्होंने एक इंटरव्यू में बताया कि उन्हें कैसे 2021 सीजन में कप्तानी मिली। उन्होंने फ्रेंचाइजी के साथ अपनी कप्तानी यात्रा को भी याद किया। सैमसन के नेतृत्व में राजस्थान रॉयल्स 2022 सीजन के फाइनल में पहुंचा थाज जहां उन्हें गुजरात टाइटन्स से हार मिली थी। सैमसन ने कहा कि हम दुबई में खेल रहे थे और हमारे मुख्य मालिक मनोज बहल ने मेरे पास आए और पूछा कि क्या मैं टीम का नेतृत्व करने के लिए तैयार हूं। मैंने कहा- हां, मैं तैयार हूं। सैमसन पहली बार 2013 में रॉयल्स के साथ जुड़े थे। 2016 और 2017 में वह दिल्ली डेयरडेविल्स (अब दिल्ली कैपिटल्स) के साथ रहे। फिर उनकी वापसी हुई। सैमसन ने कहा कि यह इतना आसान नहीं था। मुझे ऐसा लगा जैसे मैंने पर्याप्त संख्या में मैच खेले हैं और मैंने यह जानने के लिए इस फ्रेंचाइजी में पर्याप्त समय बिताया है कि मैं वह भूमिका निभा सकता हूं, और मुझे विश्वास था कि मैं यह कर सकता हूँ। सैमसन ने अपनी बल्लेबाजी शैली पर भी बात की। उन्होंने कहा कि मुझे लगता है कि जब आप दुनिया के सर्वश्रेष्ठ बल्लेबाजों के खिलाफ खेल रहे हैं जिसकी टीम दुनिया में नंबर 1

है तो मुझे लगता है कि यहां खेलने वाले खिलाड़ियों की संख्या भी ज्यादा होगी। अगर केरल के एक लड़के को आगे आना है और राष्ट्रीय टीम में अपनी जगह पक्की करनी है तो उसे कुछ विशेष करना होगा, इसलिए मैं हमेशा विशेष बनना चाहता था। सैमसन ने कहा कि मैं हमेशा अपनी बल्लेबाजी के तरीके से अलग दिखना चाहता था। मैं सिर्फ बल्लेबाजी की अपनी शैली बनाना चाहता था और इससे कोई फर्क नहीं पड़ता कि यह पहली गेंद थी, मैं बस वहां जाकर छक्का मारना चाहता था। इससे मेरी मानसिकता में बदलाव आया है और मैं बस कुछ अलग करना चाहता था जैसे कि हमें

छक्का लगाने के लिए 10 गेंदों का इंतजार क्यों करना पड़ता है? बता दें कि राजस्थान रॉयल्स 24 मार्च को लखनऊ सुपर जायंट्स के खिलाफ अपने आईपीएल 2024 अभियान की शुरुआत करेगी।

बीसीसीआई ने टेस्ट क्रिकेट के लिए मैच फीस बढ़ायी

मुम्बई ।

खेलने वाले क्रिकेटरों को इससे भारी लाभ होगा। बीसीसीआई को उम्मीद है कि इससे युवा क्रिकेटरों में टेस्ट क्रिकेट के प्रति रुझान बढ़ेगा। जय शाह ने लिखा, मुझे टेस्ट क्रिकेट प्रोत्साहन योजना की शुरुआत की घोषणा करते हुए खुशी हो रही है, इसका लक्ष्य हमारे सम्मानित एथलीटों को बेहतर वित्तीय पैकेज के साथ ही स्थिरता प्रदान करना है। इस योजना के तहत अगर कोई क्रिकेटर सत्र में 4 या इससे कम टेस्ट खेलता है तो उसे 15 लाख के तय भुगतान के अतिरिक्त कुछ नहीं दिया जाएगा। चाहे वह प्लेडिंग 11 में हो या न हो। वहीं अगर क्रिकेटर सत्र में 5 से 6 मुकाबले खेलता है तो अंतिम 11 में आने पर उसे 30 लाख

रुपए मिलेंगे पर अगर वह अंतिम 11 में नहीं है तो 15 लाख रुपए ही मिलेंगे। इसके अलावा अगर कोई क्रिकेटर सत्र में 75 फीसदी से ज्यादा मैच तकरीबन 7 टेस्ट खेलता है तो उसे अंतिम ग्यारह में आने पर प्रति टेस्ट 45 लाख रुपए और अंतिम ग्यारह में नहीं होने पर 22.5 लाख रुपए प्रति मैच दिए जाएंगे। माना जा रहा है कि हाल में जिस प्रकार श्रेयस अय्यर, ईशान किशन सहित कुछ अन्य क्रिकेटरों ने घरेलू टूर्नामेंट की उपेक्षा करते हुए फिटनेस या कोई अन्य बहाना बनाकर खेलने से इंकार कर दिया

नई चुनौतियां पेश करता है आईपीएल : विराट

नई दिल्ली । भारतीय क्रिकेट टीम के पूर्व कप्तान विराट कोहली ने कहा है कि इंडियन प्रीमियर लीग (आईपीएल) एक अनोखा टूर्नामेंट है जो खिलाड़ियों के सामने नई चुनौतियां पेश करता है। इस कारण प्रशंसक भी इस कठिन टूर्नामेंट से जुड़े हुए हैं और बेताबी से इसका इंतजार करते हैं। रॉयल चैलेंजर्स बैंगलोर (आरसीबी) के लंबे समय तक कप्तान रहे विराट ने कहा है कि इसमें भाग लेने वाले खिलाड़ी विपक्षीय श्रृंखलाओं और आईसीसी टूर्नामेंटों में एक दूसरे के खिलाफ खेलते हैं। इसलिए उन्हें अन्य टीमों के खिलाड़ियों के साथ बात करने के पर्याप्त अवसर नहीं मिलते। आईपीएल में खेलते हुए इन खिलाड़ियों को बात करने के अवसर मिल जाते हैं। कोहली ने कहा, आईसीसी टूर्नामेंट सत्र-समय पर आते रहते हैं पर आईसीसी टूर्नामेंटों में भी आप अन्य खिलाड़ियों के साथ बातचीत नहीं कर पाते। लेकिन आईपीएल में आप शायद हर दूसरे या तीसरे दिन हर टीम से मिलते हैं और यही आईपीएल की खूबसूरती है। आप एक अलग शहर में एक अलग टीम के साथ अलग-अलग हालातों में खेलते हैं। हर किसी के पास अलग-अलग तरह का संकलप होता है। इसी कारण कई बेहतरीन क्षण देखने को मिलते हैं। बनते हैं।कोहली ने कहा कि मैं आईपीएल को बिल्कुल पसंद करता हूं। आप कई नए खिलाड़ियों के साथ खेलते हैं और कई ऐसे खिलाड़ी हैं जिन्हें आप लंबे समय से जानते हैं जो आपके अपने देश से नहीं हैं, जिन्हें आप अवसर नहीं देखते हैं। यही कारण है कि हर कोई आईपीएल को इतना पसंद करता है, क्योंकि इसमें खिलाड़ियों और प्रशंसकों दोनों के बीच एक जुड़ाव है।

भारत की बी टीम से इंग्लैंड को हारते देख खुशी मिली : पेन

सिडनी । ऑस्ट्रेलिया के पूर्व कप्तान टिम पेन ने कहा है कि भारत की बी टीम के हाथों जिस प्रकार इंग्लैंड की हार हुई है। उससे उन्हें काफी मजा आया है। इस सीरीज में इंग्लैंड टीम 3-1 से पीछे है। वहीं अंतिम मैच में भी वह पिछड़ी दिख रही है। पूर्व ऑस्ट्रेलियाई कप्तान ने इंग्लैंड की हार पर खुशी जताई पर अपनी ही धरती पर खेल रही भारतीय युवा टीम को बी टीम करार दिया। पेन ने ऐसा इसलिए कहा क्योंकि इस टीम में कई अनुभवी खिलाड़ी नहीं हैं। पेन और ब्रैड हैडिन भारत और इंग्लैंड के बीच खेली जा रही सीरीज पर बात कर रहे थे। इसमें हैडिन ने भारत की युवाओं से भरी टीम को दूसरे स्तर की बताया। साथ ही इंग्लैंड के खिलाफ जीत पर उसकी हानक प्रशंसा की है। उनका करना था कि अनुभवी खिलाड़ियों के बिना उतरी भारतीय टीम ने काफी अच्छा प्रदर्शन किया है। हैडिन की बात से पेन भी सहमत नजर आये। उन्होंने कहा, मैं इस बात से पूरी तरह से सहमत हूं और इस बात को अच्छे से जानता हूं कि भारत की बी टीम से हारना कैसा लगता है। यह हमारे साथ अपने ही घर पर खेलते हुए हुआ था। साथ ही कहा कि भारतीय टीम के कुछ बड़े नाम इस सीरीज से बाहर हैं जिसका फायदा इंग्लैंड को उठाना चाहिये था पर वह इसमें विफल रही। इंग्लैंड की टीम ने अब तक जैसा भी खेल दिखाया है उसे देखकर मुझे तो काफी मजा आया। वैसे भी इंग्लैंड की टीम को हारते देखने में मुझे काफी आनंद आता है।

जादरान ने अंतरराष्ट्रीय क्रिकेट को अलविदा कहा

नई दिल्ली । अफगानिस्तान के अनुभवी बल्लेबाज नूर अली जादरान ने अंतरराष्ट्रीय क्रिकेट से संन्यास की घोषणा कर दी है। इसी के साथ ही इस बल्लेबाज का करियर समाप्त होगया। इस 35 साल के जादरान ने साल 2009 में स्कॉटलैंड के खिलाफ अफगानिस्तान के पहले एकदिवसीय अंतरराष्ट्रीय क्रिकेट मैच से अपना अंतरराष्ट्रीय करियर शुरू किया था। इस मैच में उन्होंने 28 गेंद पर 45 रन बनाए थे। उन्होंने पिछले सप्ताह ही अपना अंतिम अंतरराष्ट्रीय मैच आयरलैंड के खिलाफ खेला था।अफगानिस्तान क्रिकेट बोर्ड (एसीबी) ने सोशल मीडिया पर लिखा कि बल्लेबाज जादरान ने अंतरराष्ट्रीय क्रिकेट से संन्यास लेने लेने का फैसला किया है। उन्होंने अफगानिस्तान की तरफ से दो टेस्ट, 51 एकदिवसीय और 23 टी20 अंतरराष्ट्रीय मैच खेलते हुए कुल 1930 रन बनाए हैं। उनके नाम पर 11 अर्धशतक और एक शतक भी है। इस सलामी बल्लेबाज ने अपना पहला टी20 अंतरराष्ट्रीय मैच साल 2010 में अफगानिस्तान से खेला था। इस क्रिकेटर ने इस साल के शुरुआत में ही श्रीलंका के खिलाफ टेस्ट क्रिकेट में पदार्पण किया था।

दीप्ति के अच्छे प्रदर्शन से यूपी वॉरियर्स ने दिल्ली कैपिटल्स को हराया

बेंगलुरु । यूपी वॉरियर्स ने महिला प्रीमियर लीग (डब्ल्यूपीएल) क्रिकेट के एक रोमांचक मुकाबले में दिल्ली कैपिटल्स को एक रन से हरा दिया। यूपी को ये जीती अंतिम दो ओवरों में तीन-तीन विकेट लेकर मिली। इस मैच में दीप्ति शर्मा ने 19वें ओवर में चार गेंदों में तीन विकेट लेकर अपनी टीम की जीत में अहम भूमिका निभाई। इससे पहले दीप्ति ने 48 गेंदों में ही तेजी से खेलते हुए 59 रन बना दिये। इससे यूपी की टीम निर्धारित 20 ओवर में आठ विकेट पर 138 रन बनाने में सफल रही। इसके बाद लक्ष्य का पीछा करते हुए दिल्ली कैपिटल्स 19.5 ओवर में 137 रन ही बना पायी। मेग लैनिंग ने सबसे अधिक 60 रन बनाये। वहीं दिल्ली की ओर से दीप्ति शर्मा ने 19 रन देकर चार विकेट लिए। इस रोमांचक मुकाबले में दिल्ली को जीत के लिए अंतिम दो ओवरों में 15 रनों की जरूरत थी पर दीप्ति ने 19वें ओवर में तीन बल्लेबाजों को आउट कर उसकी उम्मीदों पर पानी फेर दिया। इस मैच में लक्ष्य का पीछा करते हुए दिल्ली की शुरुआत अच्छी नहीं रही। साइमा ठाकौर ने शोफाली वर्मा को बोल्ट कर उसे पहला झटका दिया। वहीं मेग लैनिंग ने अच्छी बल्लेबाज की पर दूसरे छेड़ पर ऐलिस कैप्सी साफ़ी की 15 रन बनाकर ही पेवेलियन लौट गयीं। डीप में आउट हो गई। मेग ने अपना अर्धशतक पूरा किया। वहीं जेमिमा रॉड्रिग्स ने भी अच्छी बल्लेबाजी की। जेस जोनासेन ने भी अंतिम ओवरों में छक्का लगाकर दबाव कम करने का प्रयास किया पर दीप्ति ने 19वें ओवर में एनाबेल सदरलैंड और अरुंधति रेड्डी के विकेट लेकर यूपी को फिर मैच में ला दिया। अंतिम ओवर में जब दिल्ली को जीत के लिए 10 रनों की जरूरत थी तब उसके बल्लेबाज शॉट लगाने के प्रयास में एक के बाद एक पेवेलियन लौट पायीं।